



ဝန်ခင်း

Read on the move

ဇေယန

(ရာမည)

အောင်မြတ်သာနှင့်

လိပ်ပြာနှုတ်ပွဲ



ကျွန်တော်တို့ ကျိုက်ပေါ်လော ဘုရားကနေ ထွက် လာပြီး နောက်ပိုင်း ပဲခူးဘက်ကို ခရီးဆက်ထွက် ခဲ့တယ်။

ပဲခူးတိုင်းထဲမှာ ရှိတဲ့ ညောင်ကုန်းဆိုတဲ့ ရွာကိုရောက်တော့ ညနေ စောင်းနေပြီ။

ကျွန်တော်တို့ လည်း ရွာဦးဘုန်းကြီးကျောင်း ဆရာတော်ကို ဝင်ဖူးရင်း သုံးရက်လောက် တည်းခိုမယ့် အကြောင်း လျှောက်ထားတော့ ဆရာတော်က "ဒကာလေးတို့ အဆင်ပြေတဲ့ အချိန်ထိ လွတ်လွတ်လပ်လပ် တည်းခိုကြပေါ့" ဆိုတဲ့ စကားလေးပဲ ပြောပြီး အခန်းထဲ ပြန်ဝင်သွားတယ်။

ကျွန်တော်လည်း ဆရာကို ကြည့်လိုက်တော့ ဆရာက "ဆရာတော်က လောကီကိစ္စတွေကို ဝင်မစွက်ဖက်ဘူး" လို့ ပဲပြောတယ်။

ကျွန်တော်တို့ လည်း ရေမိုးချိုးပြီး ကပ္ပိယကြီး ပြင်ပေးတဲ့ သက်သတ်လွတ် ထမင်းနဲ့ ဟင်းကို စားပြီးတော့ ဘုန်းကြီးကျောင်း ဘေးမှာ ရှိတဲ့ စေတီလေးပေါ်ကို တက်လာ ခဲ့လိုက်တယ်။

ဘုန်းကြီးကျောင်းရဲ့ အနောက်ဘက်မှာ ရန်အောင်မြင်ဆိုတဲ့ စေတီလေးတစ်ဆူ ရှိတယ်ဗျ စေတီက ဘယ်လောက်တည်းက တည်ထားလည်း ဆိုတာ မသိပေမဲ့ ရှေးတော်တော် ကျတယ် ဆိုတာတော့ ခန့်မှန်းမိတယ်။

ဘာလို့ လဲဆိုတော့ သာသနိက အဆောက်အဦတွေ အားလုံးက ရှေး

ဟောင်း လက်ရာတွေ ဖြစ်နေလို့ ပဲ ပိစပ်ချုံတွေ ထူထပ်နေတဲ့ ဘုရားပုရ
ဂုဏ်က ချောက်ချားစရာ ကောင်းတယ်။

စေတီရဲ့ မြောက်ဘက်မှာ တော့ သီလရှင်တစ်ပါး ကျောင်းလေး နှစ်
လုံးကို တွေ့ရတယ်။ တစ်ပါးကျောင်းလေးတွေရဲ့ အဝမှာ "ဒေါ်ခေမာနန္ဒ
နဲ့ ဒေါ်ခေမာစာရ" ဆိုတဲ့ နာမည်လေးတွေ ထိုးထားကြတယ်။

တစ်ပါး ကျောင်းဆောင်တွေက လူမနေတာ ကြာတဲ့ အတွက် ချုံနွယ်
ပိတ်ပေါင်းတွေက ရစ်ပတ်နေသလို ပိုးချည်အိမ်တွေကလည်း နေရာအ
နှံ့ ရစ်ပတ်နေတာကို တွေ့ရတယ်။

ကျွန်တော် စေတီပတ်လည်ကို လိုက်ကြည့်ပြီးတဲ့ အချိန် ဆရာက
တော့ စေတီရဲ့ တောင်ဘက်ထောင့်မှာ ဘုရားဝတ်ပြု နေပြီ။

ကျွန်တော်လည်း ဆရာနဲ့ မလှမ်းမကမ်းမှာ နေရာယူပြီး
ဘုရားရှိခိုးခြင်း တရားထိုင်ခြင်းတွေကို လုပ်နေလိုက်တယ်။

အချိန် ဘယ်လောက် ကြာသွားတယ် မသိဘူး တရားဖြုတ်လို့ ကြည့်
လိုက်တော့ ဘုရားပတ်ပတ်လည်မှာ ဖယောင်းတိုင်တွေ ပူဇော်ထားတာ
ကို တွေ့လိုက်ရတယ်။

ကျွန်တော်ကတော့ တရားထိုင်နေတဲ့ အချိန်ရွာထဲက လူတွေ လာ
ရောက် ပူဇော်သွားတယ်လို့ ထင်တဲ့ အတွက် ထွေထွေထူးထူး မစဉ်းစား
တော့ပဲ ဆရာရှိရာဘက်ကို လျှောက်ခဲ့လိုက်တယ်။

ဆရာက တရားမဖြုတ် သေးတာကို တွေ့တော့ ဆရာအနားမှာ ထိုင်
ပြီး ပတ်ဝန်းကျင်ကို လိုက်ကြည့် လိုက်တယ်။

လရောင် မှုန်ပျံ့ ကျနေတဲ့ ဘုရားရင်ပြင်ကို ကြည့်ရတာ ငွေမင်ရော
င် ပက်ဖျန်းထားသလို အေးချမ်းနေတယ်။

ဆရာက ဘယ်အချိန် တရားဖြုတ်မယ် မသိတော့ ဘုရားရင်ပြင်ပေါ်
ကို ပတ်ကြည့်မယ် ဆိုပြီး ထွက်လာတဲ့ အချိန် ဘုရားရင်ပြင်ရဲ့ အရှေ့ဘ
က် ဂြိုဟ်တိုင်တွေ နားမှာ လူငယ် တစ်ယောက် စကားထိုင် ပြောနေတာ
ကို တွေ့လိုက်ရတယ်။
